

## Jum Twelidek, Jum Ir-Rebħa

Ġanni Camilleri

Reġgħet magħna, bħal kull sena,  
L-festa tagħna u tal-Maltin;  
Dik tat-tmienja ta' Settembru  
L-egħżeż festa għall-Melleħin.

Sa minn granet wisq minn qabel,  
Jibda x-xogħol, dak tat-tiżjin  
Ġewwa u barra l-knisja tagħna  
Kif ukoll dak tal-każin.

Wiehed jibda jisma' t-tokki,  
Dawk tal-qniepen kbar ħelwin  
Biex isejħu għan-novena  
Kemm lil kbar, kemm liċ-ċkejknin.

U l-pjazza kbira tagħna  
Tibda tilbes dak l-armor  
Li matul is-snin żejjinha  
B'libsa ħelwa mill-aħjar.

U fiż-żewġ każini tagħna  
Jibda d-daqq tal-marċijiet;  
Il-kunċerti filgħaxija  
U d-daqq tal-innijiet.

U bix-xieraq, għax dil-festa  
Tfakkar f'dawk ir-rebħiet kbar  
Li l-Bambina rebħitilna  
Nhar twelidha, dak inhar.

Għax jifakkru ġewwa l-knisja  
Fin-novena, ir-rebħiet  
Li l-Maltin, missirijietna  
Kisbu f'dawn iż-żminijiet.

Bir-raġun mela nifirħu  
F'dan il-Jum tat-Twelid tiegħek  
O Marija tal-Vittorji.  
Hawn ilkoll nifirħu miegħek.

*08 ta' Settembru 2019*

Ningħaqdu mad-Dinja kollha halli nagħtu qima lill-

## IMQADDSA VERĠNI MARIJA

f'għeluq sninha nhar it-8 ta' Settembru.

### Agħtiha r-Rużarju bħala rigal

“Mur u pprietka r-Rużarju u l-għadu ta' kull ġid jiġi mirbuħ.” - il-Madonna lil San Duminku

“Wiehed mill-mezzi l-iżjed tajba biex naslu li nbiddlu hajjitna  
m'huwiex haġa ohra ħlief ir-reċita tar-Rużarju.” - Papa Ljun XIII